

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி அனுப்பும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்களின் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

2016-ஆம் ஆண்டு துவங்கியது போல் உள்ளது. தேவ கிருபையால் 7 மாதங்களைக் கடந்து 8-வது மாதத்திற்குள் அடியெடுத்து வைத்துள்ளோம். தேவனுக்கே மகிமையுண்டாவதாக. இந்த புதிய மாதத்தில் தேவன் புதுப்புது ஆசீர்வாதங்களோடு நம்மை நிறைத்து வழி நடத்துவாராக. முக்கியமாக +2, தேர்வில் Pass செய்த பிள்ளைகளின் Higher studiesக்கான காரியங்கள் settle ஆகி இருக்கும் என விசுவாசிக்கிறேன். பிள்ளைகள் நன்கு படித்து முடிக்க எங்களுடைய வாழ்த்துக்களும் ஆசீர்வாதங்களும் உரித்தாவதாக. மேலும், பிரியமானவர்களே, 'மனுஷகுமாரன் வரும்போது பூமியிலே விசுவாசத்தைக் காண்பாரோ' (லூக் 18:8) என்ற வசனத்தைப் போல இந்த நாட்களில் விசுவாச மக்களின் விசுவாச குறைவு, தேவனுக்கேற்ற காரியங்களில் வேகம் குறைந்து காணப்படுதல் போன்றவை உணர்த்துகிறது. 'நீ ஆதியில் கொண்டிருந்த அன்பை விட்டாய் என்று உன் பேரில் எனக்கு ஒரு குறையுண்டு' என்று வெளி 2:4-ல் சொல்லப்படுகிறது போல தேவன் மீது விசுவாசம், இரட்சிப்பு என்று துவங்கின நாட்களில் இருந்தது போல இருக்கிறதா அல்லது மங்கி எளிகிற விளக்கைப் போல இருக்கிறோமா என்று நம்மை நாமே ஆராய்ந்து சீர்தூக்கிப் பார்த்து சரி செய்து கொள்வோமானால், விசுவாசத்தில் நிச்சயம் பெலப்பட முடியும். மேற்கூறிய வசனம் லூக் 18:8-ன் படியாக மனுஷகுமாரனாகிய நம் ஆண்டவர் வரும்போது அவர் விரும்புகிற அளவு விசுவாசத்தை நம்மில் காண்பார் என்று கூறி இக்கடிதத்தை முடிக்கிறேன்.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

‘விசுவாசியின் வீடு’

அருமையான சகோதரனே, சகோதரியே நம்முடைய வீடு கர்த்தர் கட்டிய வீடாக இருக்கிறதா ? கர்த்தருக்கு ஏற்ற வீடாக உள்ளதா ? அது ஒரு ஜெப இல்லமாக இருக்கிறதா ? வசனம் மட்டும் தொங்கவிடப்பட்டதாய் உள்ளதா ? உங்கள் வீட்டின் வாசல், வாசற்படி, நிலைக்கால், கதவு, ஜன்னல் மற்றும் அறைகள் எவ்விதமாய் உள்ளது ? ஞானம் தன் வீட்டைக் கட்டியதாம் அது சித்திரந்தீர்த்த ஏழு தூண்கள் உடையதாய் இருந்ததாம் (நீதி 9:1) இது தனி மனிதனுடைய சுவாவங்களைக் குறிக்கக்கூடியதாய் உள்ளது. அப்படியானால் அப்படிப்பட்ட மனிதனுடைய வீடு அவனுடைய குணத்துக்கு ஏற்றவண்ணமாகத் தான் அமையும். அந்த வீட்டை கர்த்தர் கட்டினாரா ? ஒரு வேளை நீங்கள் கட்டியிருப்பீர்களானால் கர்த்தர் விரும்புகிறதற்கு ஏதுவாக உள்ளதா ? கீழ்காணும் செய்தியைக் காண்போம்.

தூண்கள் :

ஸ்திரமான கட்டிடமாக விளங்க வேண்டுமானால் அதில் தூண்கள் உண்டாயிருக்க வேண்டும். ஆமாம் ஞானம் தன் வீட்டை கட்டியதாம். அந்த ஞானத்தில் உண்டான தூண்கள் சித்திரம் தீர்த்ததாய் இருந்ததாம். அந்த தூண்கள் 1. சுத்தமுள்ளதாயும் 2. சமாதானமும் 3. சாந்தமும் 4. இரக்கமும் 5. நற்கனிகள் நிறைந்ததாயும் 6. பட்சபாதமில்லாததாயும் 7. மாயமற்றதாயும் இருக்கிறது என்று யாக். 3:17-ல் வாசிக்கிறோம். அப்படிப்பட்ட ஞானவான் (அ) தேவ ஞானத்தை பெற்ற (அ) தேவ ஞானத்தால் நடத்தப்படுகிற மனிதனுடைய வீடு மேற்படி 7 குணத்தினை உடையதாக இருக்கும் அந்த வீடு சமாதானமாய் ஆசீர்வாதமாய் இருக்கும்.

இரட்சிப்பு :

அப்படிப்பட்ட வீடு நிச்சயம் இரட்சிப்பை பெற்ற வீடாக இருக்கும். அந்த வீட்டில் இயேசு இருப்பார் (அ) இயேசு அந்த வீட்டிற்கு வந்திருப்பார். ஆம். இயேசு சகேயுவை பார்த்து, சகேயுவே நீ சீக்கிரமாய் இறங்கி வா. இன்றைக்கு நான் உன் வீட்டில் தங்க வேண்டும் என்றார். சகேயு இயேசுவிடத்தில் மனந்திரும்பின போது, இயேசு அவனை நோக்கி, இன்றைக்கு இந்த வீட்டிற்கு இரட்சிப்பு வந்தது. இவனும் ஆபிரகாமுக்கு குமாரனாயிருக்கிறானே (லூக் 19:5-9)

ஆசீர்வதிக்கப்பட்ட வீடு :

இரட்சிப்பை பெற்ற வீடாக இருக்குமானால் கட்டாயம்,

கர்த்தருடைய பெட்டி உள்ள வீடாகதான் இருக்கும். வசனங்கள் உள்ள வீடாக இருக்கும் கர்த்தருடைய பெட்டி ஒபேத் ஏதோமின் வீட்டிலே மூன்று மாதம் இருக்கையில் கர்த்தர் ஒபேத் ஏதோமையும் அவன் வீட்டார் அனைவரையும் ஆசீர்வதித்தார். மேலும் அவனுக்கு உண்டான எல்லாவற்றையும் ஆசீர்வதித்தார். (11 சாமு 6:11, 12) ஆம் அந்த பெட்டியில் அப்படி என்ன இருந்தது ? ஆரோனுடைய தளிர்ந்த கோல், மன்னா வைக்கப்பட்ட பெற்பாத்திரம் மற்றும் கற்பனைகள் அடங்கிய கற்பலகைகள் ஆம். ஒரு மனிதன் எதற்காக தெரிந்து கொள்ளப்பட்டான் என்பதை உணர்ந்தவனாயும், மன்னா என்கிற வசனத்தினால் போஷிக்கப்பட்டவனாயும், கற்பனைகளைக் கைக்கொள்கிறவனாயும் இருக்கும் போது அந்த வீடு ஆசீர்வதிக்கப்பட்டிருக்கும்.

ஜெபவீடு :

மேற்படி தேவனால் ஆசீர்வதிக்கப்பட்ட வீடு நிச்சயமாக ஒரு ஜெப இல்லமாக தான் இருக்கும். “என்னுடைய வீடு ஜெபவீடு எனப்படும்” (மத்.21:13) ஆம். லவோதிக்கேயாவிலிருக்கிற சகோதரர் நிம்பாவையும் அவன் வீட்டில் கூடுகிற சபையையும் (கொலோ 4:15) பிலேமோன் வீட்டிலே கூடி வருகிற சபைக்கு (பிலேமோன் 2ம் வச) பிஸ்கில்லாள், ஆக்கில்லாவின் வீட்டிலே கூடி வருகிற சபையையும் வாழ்த்துங்கள். (ரோ. 16:4) எனவே இரட்சிப்பை பெற்ற வீட்டில் ஜெபம் கட்டாயம் நடைபெறும். அது ஒரு ஜெப வீடாக மாறும்.

வாசல் :

அப்படிப்பட்ட வீட்டின் வாசல் எப்போதும் ஜனங்களால் நிறைந்திருக்கும். ஆம். தேவனை தேடுகிற ஜனங்கள் நிச்சயம் உள்ளே பிரவேசிப்பார்கள். “கர்த்தராலே ஆசீர்வதிக்கப்பட்டவர்களே உள்ளே வாரும்” என்கிற வாசகம் நிச்சயம் இருக்கும். (ஆதி. 24:31) அந்த இல்லத்தின் மனிதன் விசுவாசத்தினாலே நீதிமானாக மாறியிருப்பான்’ (ரோ. 4:3-6) தேவனுடைய வசனம் பிரசிங்கிக்கப்படுவதால் அவனுடைய வீட்டின் வாசல் திறந்திருக்கிறது. “நீதியின் வாசல்களை திறவுங்கள். நான் அவைகளுக்குள் பிரவேசித்து கர்த்தரை துதிப்பேன்.”

“கர்த்தரின் வாசல் இதுவே. நீதிமான்கள் இதற்குள் பிரவேசிப்பார்கள்” (சங் 118:19,20) ஆம். கர்த்தருடைய பிள்ளைகளின் ஐக்கியம் உண்டாவதற்காக வாசல் திறக்கப்படும்.

வாசற்படி :

நானே (யோ 10:9) வாசல் என்றவர். நம் வீட்டின் வாசற்படியில்

நிற்கிற இயேசுவை அழைக்க கூடியவர்களாய் நாம் இருக்க வேண்டும்.

“இதோ, வாசற்படியில் நின்று தட்டுகிறேன். ஒருவன் என் சத்தத்தை கேட்டு கதவை திறந்தால் (மனக்கதவு மற்றும் வீட்டுகதவு) நான் பிரவேசித்து அவனோடு போஜனம் பண்ணுவேன். அவனும் என்னோடே போஜனம் பண்ணுவான்” (வெளி 3:20) அப்பம் தண்ணீர் குறைவில்லாமல் ஆசீர்வாதம் உண்டாயிருக்கும் பொருட்டு தேவன் உங்கள் இல்லத்தில் வர வாசற்படிக்கு சென்று அழைக்க முன்வாருங்கள். சில வீடுகளில், இரவு வேளைகளில் விளக்கு கூட வாசலில் எரிவது கிடையாது. இருள் அடைந்து காணப்படும். கர்த்தருடைய பிள்ளைகள் வீடு பிரகாசமாய் இருக்கவேண்டும்.

கதவு :

சில வீடுகளில் கதவு மூடியே இருக்கும். திருடர்களுக்கு பயந்து இரவு வேளைகளில் பூட்டியிருப்பது நியாயமே. எந்த ஜனமும் வராதபடி பூட்டப்பட்ட மனக்கதவும், வீட்டு கதவையும் கண்டதுண்டு. ஆனால் ஒரு வாசல் கதவைப் பற்றி வேதம் கூறும் போது, “என் வாசற்படியில் நித்தமும் விழித்திருந்து, என் கதவு நிலையருகே காத்திருந்து எனக்கு செவி கொடுக்கிற மனுஷன் பாக்கியவான்” (நீதி 8:34) ஆம். இரவு வேளையில் கதவை மூடியிருந்தாலும், மணவாட்டியின் மனம் போல், “நான் நித்திரைப் பண்ணினேன் என் இதயமோ விழித்திருந்து, கதவை தட்டுகிற நேசரின் சத்தத்தை கேட்டேன். என் பிரியமே... என் புறவே உத்தமியே கதவைதிற... என்கிற சத்தத்தை கேட்டு கதவை திறக்கிற அனுபவத்தை காண்கிறோம்.”

ஜன்னல் :

வீட்டில் அறைகள் இருக்குமானால் நிச்சயம் ஜன்னல் இருக்க வேண்டும். அந்த ஜன்னல் காற்றோட்டத்திற்கு வைக்கப்பட்டிருந்தாலும், அதனை தானியேல் பயன்படுத்தியது போல் பயன்படுத்தாமல் பக்கத்து வீட்டு கதையை கேட்கவும், பார்க்கவும் பயன்படுத்துகிறார்கள் “பத்திரத்திலே கையெழுத்திட்டு இருந்தாலும் வழக்கம் போல எருசலேமுக்கு நேராக பலகணியை திறந்து தான் முன் செய்து வந்தபடியே 3 வேளையும் தன் தேவனுக்கு முன்பாக முழங்காற்படியிட்டு ஜெபம் பண்ணி, ஸ்தோத்திரம் செலுத்தி வந்தான்.” (தானி 6:10) நாம் எப்படி ?

சமையல் அறை :

கர்த்தருடைய பிள்ளைகளே ! நீங்கள் “அந்நியரை உபசரிக்க நாடுங்கள். அதினாலே சிலர் அறியாமல் தேவதூதரையும் உபசரித்தது

உண்டு” (எபி 13:2) ஆம். தேவ மனுஷர்களுக்கு ஆகாரம் உண்டாயிருக்கட்டும். எலியாவை போஷித்த சாறிபாத் வீட்டில் பஞ்சம் தீருமட்டும் மாவும் எண்ணெய்யும் குறைந்து போகவில்லை (1இரா. 17:14) ஆம். உங்கள் வீட்டில் ஆசீர்வாதம் தங்கும்படிக்கு நீங்கள் பிசைந்த மாவில் முதற்பாகத்தையும் ஆசாரியனுக்கு கொடுக்கக்கடவீர்கள்” (எசே. 44:30)

எனக்கருமையான சகோதரனே ! சகோதரியே ! உங்கள் வீடு எப்படி உள்ளது. வாசல், கதவு, வரவேற்பறை, சமையல் அறை, படுக்கை அறை, சாப்பாட்டு அறை இதெல்லாம் வசனங்களால் அலங்கரிக்கப்பட்டுள்ளதா? தேவ இல்லமாக உள்ளதா ? சிந்திக்கவும். அநேக வீடுகளில் ஆசீர்வாதமான வசனங்களால் அலங்கரிக்கப்பட்டு இருக்கும். ஆனால் !!!

இச்செய்தியை எழுதிக் கொண்டிருக்கும் ஊழியரின் வீடு சற்று வித்தியாசமான கேள்விக் குறியோடு இருக்கும் ! வீட்டில் பிரவேசித்த அநேக ஊழியர்கள் வியப்போடு பார்த்து ஏன் நாமும் அவ்வசனங்களை பயன்படுத்தக்கூடாது. எச்சரிப்பின் சத்தத்தை கேட்டு விழிப்படைய கூடாது என்று கூறி வசனத்தை குறித்து சென்ற பெரிய ஊழியர்களும் உண்டு. ஆம்.

வீட்டிற்குள் நுழையும்போதே “தேவனுடைய வீட்டிலே நியாயத் தீர்ப்பு துவங்கும் காலமாய் உள்ளது. என் அலுவலக அறையில் : கர்த்தருடைய வேலையை அசதியாய் செய்கிற மனுஷன் சபிக்கப்பட்டவன். என்றும், படுக்கை அறையின் வாசலில் : திருவசனத்தை அவமதிக்கிறவன் நாசமடைவான், சமையறையில் : கர்த்தரை மதியாமலிருந்து தின்றாலும் திருப்பதியடையார்கள். உணவறையில் உன் தொண்டையில் கத்தியை வை. வரவேற்பறையில் நான் தயாளனாய் இருக்கும் போது நீ வன்கண்ணனாயிருக்காலமா என்று எழுதி வைத்துள்ளேன். காலையில் எழுந்திருக்கும் போது விழிப்படைந்து, உணர்வடைந்து தேவனுக்கு முன்பு நம்மை தகுதிப்படுத்தி கொள்ள ஏதுவாக இருக்கும். பிள்ளைகளும் பயந்து நடக்க ஏதுவாக இருக்கும்.

இச்செய்தியை வாசித்த கர்த்தருடைய பிள்ளைகளே ! நம் வீடு எப்படி ? ஊழியரின் வீட்டின் சாட்சியை பார்த்து அல்ல கொடுக்கப்பட்ட செய்தியை பாருங்கள் நம் வீடு எப்படி ? என்று யோசியுங்கள் கர்த்தர் உங்களை ஆசீர்வதிக்கும் படியாக நம் வீட்டை சீர்படுத்துவோம். செயல்படுவோம் ! ஆமென்.





மன வாஞ்சை நிறைவேறியது

எனக்கு Govt Job வேண்டும் என்ற ஆவல் நீண்ட நாட்களாக இருந்து வந்தது. அதற்காக Pastor அவர்களை ஜெபிக்கக் கேட்டுக் கொண்டேன் Pastor அவர்களின் ஜெப உதவியினால் Vellore Hospitals-ல் Vacancy இல்லாத போதும், மிக அருகாமையில் உள்ள ஊரில் Govt Post கிடைக்க தேவன் கிருபை புரிந்தார். என்னுடைய பின்னான நிலைமையிலிருந்து என்னை உயர்த்தின தேவனுக்கு கோடா கோடி ஸ்தோத்திரங்கள் உரித்தாவதாக. ஜெபித்த Pastorக்கு என் நன்றிகள்.

Dr. Benjamin - Vellore

குணப்படுத்தின தேவன்

2 மாதங்களாக தொடர்ந்து எனக்கு வயிற்று வலி இருந்து வந்தது. Pastor அவர்களிடம் எனக்காக ஜெபிக்கக் கூறினேன். ஜெபித்து விட்டு பயப்படுவதற்கு ஒன்றுமில்லை. Investigation results அனைத்தும் Normal ஆகவே இருக்கும் என்று கூறினார். அதே போல Hospitalலில் check up செய்தபோது அனைத்து result ம் Normal என வந்தது. என்னுடைய கர்ப்பப்பை (uterus)-ஐ remove பண்ணாதபடிக்கு தேவன் என்னை பாதுகாத்து வழி நடத்தினார். எல்லா மகிமையும் தேவனுக்கே உரித்தாவதாக

Sr. Devakumari - Vellore

தேவதாசர் மூலமாக

ஓடும் Train லிருந்து என் தங்கையின் கணவர் விழுந்து விட்டதால் சிறிது தூரம் Train சென்றதும் தான் விஷயம் தெரிய வரவே, அவரை எங்கும் தேடியும் கிடைக்கவில்லை. எதிரே வந்த Train அவர் உடம்பை சிதைத்திருக்கலாம் என்று பரவலான பேச்சினால் பயந்து போய் என்னிடம் கூறவே, Pastor அவர்களை இரவு 7.00 மணியளவில் ஜெபிக்க கேட்டுக் கொண்டேன். Pastor ஐயா அவர்கள் ஜெபித்து விட்டு பயப்பட வேண்டாம் அவர் உயிருடன் தான் இருக்கிறார். வருவார் என்று தீர்க்கதரிசனமாகக் கூறினார். அதே போல அவர் கூறி இரண்டாம் நாள் திரும்பி வர தேவன் கிருபை பாராட்டினார். இப்படியாக ஆறுதலின் தேவன் Pastor மூலமாக ஆறுதலைத் தந்தார். அல்லேலுயா.

Sr. Chitra - Munjurpet

பயம் நீக்கி சுகப்படுத்திய தேவன்

என்னுடைய இரண்டு கைகளிலும் வெள்ளையான புள்ளிகள் அதிகமாக இருந்தது. அதைப் பார்க்கும் போது, இது அப்படியே அதிகமாகி வெண்குஷ்டம் வந்து விடுமோ என்று கவலைப்பட்டேன். Pastor அவர்கள் செய்தி வேளையில் அவருடைய சாட்சியை கூறியது நினைவுக்கு வரவே, Pastor கையில் இருந்த வெள்ளைத் தோல் (White Patches) எப்படி ஜெபத்தில் நீங்கியதோ அதே போல என் கைகளும் Clear ஆக வேண்டும் என்று Pastor அவர்கள் ஜெபித்துக் கொடுத்த எண்ணெயைப் பூசி வந்தேன். ஒவ்வொரு நாளும் காலையில் எழுந்ததும் பார்க்கும் போது படிப்படியாக தழும்புகள் மறைந்து கொண்டே வந்தது. இப்பொழுது முற்றிலுமாக அவைகள் நீங்கி Normal Skin ஆக மாற தேவன் கிருபை புரிந்துள்ளார். அல்லேலுயா. ஊழியரின் வார்த்தையை உறுதிப்படுத்தின தேவனுக்கு என் மனமார்ந்த நன்றியினைத் தெரிவித்துக் கொள்கிறேன்.

Sr. Alice - Vellore

ஆறுதலான சூழ்நிலைகள்

கடந்த காலங்களில் என்னுடைய கஷ்ட காலங்களில் எனக்காக ஜெபித்து உதவி செய்து ஆறுதல் கூறின தங்களுக்கு கிறிஸ்துவுக்குள் மிக்க நன்றிகளைக் கூறிக் கொள்கிறேன். தேவனுக்கு மகிமையைச் செலுத்துகிறேன்.

Bro. Seralathan - Sattur.



'தேடுங்கள் கண்டடைவீர்கள்'

(ஏசாயா தீர்க்கதரிசன புத்தகம் அதிகாரம் 31-லிருந்து 45 அதிகாரம் வரை உள்ள பகுதியிலிருந்து எடுக்கப்பட்டவை)

1. ஜனத்தை எதற்காக ஏற்படுத்தினார் ?
2. 2000 குதிரைகளை கொடுப்பேன், அதின்மேல் ஏறத்தக்கவன் யார் ?
3. எருசலேமுக்கு யாரை கொடுத்தார் என்று கேட்டது யார் ?
4. மேய்ப்பவனுடைய கூடாரம் எதற்கு சம்பந்தப்படுத்தப்படுகிறது ?
5. எது தெய்வம் அல்ல ? எது ஆவியல்ல ?
6. யார் வீணர் ?
7. பாபிலோன் இராஜாவின் அரண்மனையிலே யார் வேலைக்காராய் இருப்பார்கள் ?
8. ஆறு பிசினாகவும் மண் கந்தகமாகவும் என்று வாசிப்பது எங்கே ?
9. யாரை சிநேகிதன் என்றார் ?
10. கீழே வேர்விட்டு மேலே கனி கொடுப்பவர்கள் யார் ?
11. அந்தகன் யார் ?
12. எளியவர்களை கெடுக்கும்படி தீவினைகளை யார் யோசிப்பான் ?
13. எங்கே சிங்கம் இருப்பதில்லை என்று வாசிப்பது எங்கே ?
14. பூமியின் மண்ணை எதில் அடக்கி வைக்கத்தக்கவர் யார் ?
15. எங்கே உள்ள பாவிகள் திகைப்பார்கள் ?
16. ஆசிரியாவின் பாளையத்தில் எத்தனை பேர் சங்கரிக்கப்பட்டார்கள் ?
17. எசேக்கியா எப்படி கூனான் ?
18. யாருக்கு பெலன் கொடுத்து யாருக்க சத்தவத்தை கொடுப்பார் ?
19. யாரை பூச்சுக்கு ஒப்பிட்டார் ?
20. தம்மை மறைத்துக் கொண்டிருக்கிற தேவன் யார் ?

கடந்த மாத இதழுக்கு சரியான விடையளித்தவர்கள்

சகோதரிகள்

1. Sr. Annammal Devaraj - Arni
2. Sr. Dhanamani - Vellore
3. Sr. Sheela Balakumar - Madurai
4. Sr. Alice Augustin - Vellore
5. Sr. Ramani - Nelvoy
6. Sr. Devasena - Nelvoy
7. Sr. Inba Prakash - Ranipet
8. Sr. Annie Inbanayagam - Tuticorin
9. Sr. Mercy Gopinath - Vellore
10. Sr. Meera Pandiyan - Trichy

11. Sr. Jeyaseeli Jeyaraj - Lalgudi
12. Sr. Hepzie Thomas - Padappai
13. Sr. Christina Benjamin - Erode
14. Sr. Lycia Babu - Vellore
15. Sr. Rosemary Roxon - Vellore
16. Sr. Rani Raj - Trichy

சகோதரர்கள்

1. Bro. Abraham - Vellore
2. Bro. Anandhan - Vellore

கடந்த இதழின் கேள்விகளுக்கு சரியான விடைகள்

- | | |
|----------------|--------------------------|
| 1. ஏசா 20 : 3 | 9. ஏசா 19 : 08, 24 : 7 |
| 2. ஏசா 24 : 15 | 10. ஏசா 23 : 15 |
| 3. ஏசா 27 : 6 | 11. ஏசா 30 : 26 |
| 4. ஏசா 18 : 7 | 12. ஏசா 26 : 14, 24 : 20 |
| 5. ஏசா 26 : 10 | 13. ஏசா 16 : 14 |
| 6. ஏசா 22 : 11 | 14. ஏசா 25 : 1 |
| 7. ஏசா 21 : 16 | 15. ஏசா 29 : 13 |
| 8. ஏசா 28 : 09 | |

2016 ஆகஸ்டு மாதத்திற்கான வாக்குத்தத்தம்

“என்னை நோக்கி கூப்பிடு, அப்பொழுது நான் உனக்கு உத்தரவு கொடுத்து, நீ அறியாததும் உனக்கு எட்டாததுமான பெரிய காரியங்களை உனக்கு அறிவிப்பேன்.”

(ஏரே 33 : 3)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

“பரலோகத்திலே உங்களுக்குப் பொக்கிஷங்களைச்
சேர்த்து வையுங்கள்.” (மத். 6:20)

நீங்கள் செய்யவேண்டியது

1. “நீங்களும் விண்ணப்பத்தினாலே
உதவி செய்யுங்கள்.” (11 கொரி. 1:11)
2. “ஆரோனும் ஊரும் மோசேயின் (ஊழியர்களின்)
கைகளைத் தாங்கினார்கள்.” (யாத். 17:12)
3. “அன்பினால் ஒருவரையொருவர் தாங்கி.” (எபே. 4:2)
4. “பரிசுத்தவான்களுடைய குறைவில்
அவர்களுக்கு உதவி செய்யுங்கள்” (ரோ. 12:13)
5. “தேவன் உமக்கு சொன்னபடி யெல்லாம் செய்யும்” (ஆதி. 31:16)
6. “நன்மை செய்யும்படி உனக்கு திராணியிருக்கும்
போது அதை செய்யத்தக்கவர்களுக்கு செய்யாமல் இராதே.”
(நீதி. 3:27)
7. “செய்யும்படி உன் கைக்கு நேரிடுகிறது
எதுவோ, அதை உன் பெலத்தோடே செய்” (பிர. 9:10)
8. “கர்த்தரை நம்பி நன்மை செய்.” (சங். 37:3)
(அதுவும் ஊழியம் வளர)
9. “எதைச்செய்தாலும் இயேசுவின் நாமத்திலே செய்து.”
(கொலோ. 3:17)
10. “எதைச் செய்தாலும் கர்த்தருக்கென்றே
மனப்பூர்வமாயச் செய்யுங்கள்.” (கொலோ. 3:24)
“என் தேவனே உமக்கு பிரியமானதை செய்ய
விரும்புகிறேன்.” (சங்.40:8)

உங்களின் சிந்தனைக்காக

சிறுவயதில் பிள்ளைகள் அழக் கூடாது என்று நினைத்தால்,
பெரிய வயதில் உங்களை அழவைப்பார்கள்.

வசனம்

“பிரம்பை கையாடதவன் அவன் மகனைப் பகைக்கிறான்;
அவன் மேல் அன்பாயிருக்கிறவனோ அவனை ஏற்கனவே தண்டிக்கிறான்”
- (நீதி 13:24)